

BDC LIBRARY
New Paper Clipping
A.Y. 2023-2024

डॉ. अब्दुल कलाम यांचे व्यक्तिमत्व जागतिक दर्जाचे : डॉ. प्रशांत फडणीस

महाराष्ट्र न्यूज नेटवर्क

पाटण, दि. १६ ऑक्टोबर:

इंग्लंड क्रिकेट संघाचा ११ कसोटी
खेळणाऱ्या देशांकडून पराभव

डॉ. अब्दुल कलाम यांनी फक्त
भारत देशाला नाही तर जगाला
तंत्रज्ञानात पुढे नेले. म्हणून डॉ.
अब्दुल कलाम यांचे व्यक्तिमत्व
हे जागतिक दर्जाचे होते. डॉ.

अब्दुल कलाम ज्यांना मिसाइल
मॅन म्हणतात त्यांनी प्रत्येक वयात
देशाची सेवा केली, त्यांच्या
ज्ञानातून त्यांनी देशाला अनेक
क्षेपणास्त्रे दिली आणि देशाला
शक्तिशाली बनवले. असे मत
अर्थशास्त्र विभाग प्रमुख डॉ.
प्रशांत फडणीस यांनी व्यक्त केले.
ते बाळासाहेब देसाई कॉलेजमध्ये
वाचन प्रेरणा दिन निमित्त आयोजित
कार्यक्रमात प्रमुख पाहुणे म्हणून
बोलत होते.

बाळासाहेब देसाई कॉलेज,
पाटण व ग्रंथालय समिती यांच्या
संयुक्तपणे डॉ. अब्दुल कलाम
यांच्या जन्मदिवसा निमित्ताने
वाचन प्रेरणा दिन साजरा करण्यात
आला. यावेळी प्रमुख पाहुणे
म्हणून अर्थशास्त्र विभाग प्रमुख
डॉ. प्रशांत फडणीस तर अध्यक्ष
म्हणून महाविद्यालयाचे प्राचार्य
डॉ. एस. डी. पवार प्रमुख
उपस्थिती म्हणून ग्रंथपाल अनिल
पाटील, डॉ. हेमलता काटे, डॉ.
विनायक राऊत यांची उपस्थिती
होती. कार्यक्रमाच्या सुरुवातीला



डॉ. ए. पी.जे. अब्दुल कलाम
यांच्या फोटोस पुष्प वाहन
आदरांजली वाहण्यात आली.
त्यानंतर ग्रंथपाल अनिल पाटील
यांनी कार्यक्रमाचे प्रास्ताविक केले
त्यामध्ये त्यांनी वाचन प्रेरणा दिन
व ग्रंथालय समितीची थोडक्यात
माहिती सांगितली. त्यानंतर प्रमुख
पाहुणे डॉ. प्रशांत फडणीस यांनी
डॉ. ए. पी.जे. अब्दुल कलाम
यांच्या जीवनाविषयी थोडक्यात
माहिती सांगितली अब्दुल कलाम
जनतेसाठी एक लोकप्रिय आणि
प्रेरक व्यक्तिमत्व होते. भारत
सुरक्षित व्हावा या उद्देशाने त्यांनी
पृथ्वी, अग्नी सारखी क्षेपणास्त्रे
दिली. ज्ञान-विज्ञानाच्या क्षेत्रात
प्रसिद्ध असलेल्या कलाम यांना
देश शक्तिशाली आणि स्वावलंबी
बनवायचा होता. त्यांनी देशाला
मौलिक विज्ञानात स्वावलंबी
बनवले. मत त्यांनी व्यक्त केले.
अध्यक्षीय मनोगतात प्राचार्य डॉ.
एस. डी. पवार म्हणाले की,
भारतरत्न माजी राष्ट्रपती मिसाइल
मॅन, थोर वैज्ञानिक डॉ. ए. पी.

जे अब्दुल कलाम यांचा १५
ऑक्टोबर हा जन्मदिवस वाचन
प्रेरणा दिन म्हणून साजरा केला
जातो. मवाचाल तर वाचालफ,
मशिकाल तर टिकालफ, मज्ञानाची
पाहिजे खात्री, तर पुस्तकांशी
करा मैत्रीफ या संकल्पना
यावेळी उदाहरणे देऊन स्पष्ट
करण्यात आल्या. दररोज आपण
नित्यनेमाने काहीतरी वाचले
पाहिजे म्हणजे आपल्या ज्ञानात
भर पडेल. तसेच फक्त शालेय
अभ्यासक्रमा पुरते वाचू नका तर
जीवन चांगले जगण्यासाठी सुद्धा
वाचन आवश्यक आहे असे
मत व्यक्त केले. कार्यक्रमाच्या
शेवटी डॉ. एच.व्ही. काटे यांनी
आभार प्रदर्शन केले. यावेळी प्रा.
बळीराम लोहार, प्रा. श्रीगणेश
गायकवाड, प्रा. एस. पी. रोडे,
प्रा. पट्टेबहादूर. प्रा. आयेशा
आतार ग्रंथालय कर्मचारी सुर्यकांत
देवकांत, सीमा मराठे, अस्मिता
घाडगे, महादेव कदम यांच्यासह
बी.ए. बी.कॉम, बी.बी.एस.एस्सी
चे विद्यार्थी उपस्थित होते.